

இனிமையான குழந்தைகளே! இந்த ஞானம் மிகவும் மகிழ்ச்சியானது! நீங்கள் ஒவ்வொருவரும் உங்களுக்காக வருமானம் செய்து வருகிறீர்கள். நீங்கள் வேறு எவரைப் பற்றியும் சிந்திக்க வேண்டியதில்லை. உங்களது இந்த தேகத்தைக் கூட மறந்து, வருமானத்தில் முழுகி விட வேண்டும்.

கேள்வி: அழிவற்ற வருமானம் அடைவதற்கான விதி யாது? இந்த வருமானத்திலிருந்து யார் வஞ்சிக்கப்பட்டு விடுகிறார்கள்?

பதில்: இந்த அழிவற்ற வருமானத்தை அடைவதற்காக இரவு மற்றும் அமிர்தவேளையில் அமர்ந்து பாபாவை நினைவு செய்யுங்கள். விச்சாச்சாகர் மந்தன் செய்யுங்கள் (மன சிந்தனைக் கடலை கடைவது) வருமானத்தில் ஒருபோதும் தூக்கமோ, கொட்டாவிபோ வருவதில்லை. நீங்கள் போகும் போதும் வரும் போதும் பாபாவின் நினைவில் இருங்கள். அப்பொழுது ஒவ்வொரு வினாடியிலும் வருமானம் தான். நீங்கள் தனித்தனியாக உங்களுக்காக வருமானம் செய்ய வேண்டும். யார் அந்த அழியக்கூடிய வருமானத்தின் பேராசையில் அதிகமாக செல்கிறார்களோ அவர்கள் இந்த வருமானத்திலிருந்து வஞ்சிக்கப்பட்டு விடுகிறார்கள்.

பாடல்: எழுந்திருங்கள், மணவாட்டிகளே! எழுந்திருங்கள்.....

ஓம் சாந்தி. குழந்தைகள் பாடலைக் கேட்டனர். புத்தியில் பதிந்ததா? மணவாளன் என்று சொல்லலாம், அல்லது பாபா என்று சொல்லலாம். அவரை கணவருக்கெல்லாம் கணவர் என்று ஏன் அழைக்கப்படுகிறது. ஆங்கிலத்தில் (பிரைட்) என்று சொல்லப்படுகிறது. மணவாளனை பிரைட்க்கும் என்று சொல்கிறார்கள். அவர் நிராகாரமான மணவாளன் ஆவார். இங்கு சாகாரமான (பௌதீகமான) மணவாளன் பற்றிய விசயம் கிடையாது. நிராகாரி மணவாளனுக்கும் கூட மணவாட்டி நிச்சயம் தேவை. இல்லையென்றால் நிராகாரமான அந்த மணவாளன் மணவாட்டியில்லாமல் படைப்பது எப்படி? அந்த நிராகாரமானவர் எந்த மணவாட்டி மூலமாக படைக்கிறார் என்பதை குழந்தைகள் அறிவீர்கள். அந்த பரமபிதா பரமாத்மா இவரில் பிரவேசம் செய்து அனைவரையும் எழுப்பிக் கொண்டிருக்கின்றார். புதிய யுகம் என்றால் சத்தியயுகம் ஆகும். அந்த உண்மையான சத்திய கண்டம் செல்வதற்கு நாம் இங்கே வந்துள்ளோம். கலியுகம் பழைய யுகம் என்று சொல்லப்படுகிறது. நாம் இங்கே வந்துள்ளோம், ஞானக் கடலிடம் புத்துணர்வு பெறுவதற்காக! தாரணை செய்வதற்காக என்று குழந்தைகள் உங்களுக்கு அனுபவம் ஆகிக் கொண்டிருக்கிறது. இங்கு எதிரில் எவ்வளவு மனமகிழ்ச்சி ஏற்படுகிறதோ அவ்வளவு மகிழ்ச்சி கிளைநிலையங்களில் குழந்தைகளுக்கு ஏற்படுவ தில்லை. நீங்கள் இப்பொழுது எதிரில் இருக்கிறீர்கள். மற்றும் சென்டர் வாசிகள் தூரத்தில் இருக்கிறார்கள். ஒவ்வொரு ஆத்மாவும், ரதியாகும். (ஒட்டுநர்) மேலும் பரமபிதா பரமாத்மா இந்த சரீரத்தின் ரதியாவார் என்பது உங்களுக்குப் புரிய வைக்கப்பட்டுள்ளது. அவரே பரமதந்தையான பரமாத்மா என்று அழைக்கப்படுகிறார். ஆனால் அவரும் ஆத்மா தான். அவர் எப்பொழுதுமே மிகவும் அப்பாற்பட்டு வாழ்ந்து கொண்டிருப்பவர் ஆவார். பகவானை எப்பொழுது நினைவு செய்கிறார்களோ அப்பொழுது கண்கள் மேலே செல்கின்றன. ஓ, பரமபிதா பரமாத்மா! இரக்கம் காட்டுங்கள், அவர் மேலே வசிப்பவர் என்று அனைவருக்கும் தெரியும். பாபா தனக்கென்று நிர்ணயிக்கப்பட்டுள்ள ரதத்தில் வருகிறார், அவர் கூறுகிறார், ஒவ்வொரு கல்பத்திலும் இந்த ரதத்தில் தான் ரதியாகி வருகிறேன். ஏனெனில் இந்த பிரம்மாவின் ரதத்தின் மூலமாக பிராமண குலத்தை ஸ்தாபனை செய்கிறேன். ஆனால் கிருஷ்ணருடைய உடலில் வந்தால் பிறகு தெய்வீக குலமாகி விடும். சத்யுகமாகி விடும்! கிருஷ்ணருடைய உடல் சத்யுகத்தில் தான் இருக்கிறது. நமக்கு எல்லையற்ற தந்தை வந்து மூன்று காலங்களின் ஞானத்தைக் கொடுத்து திரிகாலதரிசி ஆக்கிக் கொண்டிருக்கிறார் என்பதை குழந்தைகள் அறிவர். நாடகத்தின் முதல் இடை கடைபற்றிய ஞானத்தைக் கற்றுக் கொடுத்துக் கொண்டிருக்கின்றார். எது நடந்து முடிந்துள்ளதோ அது மிகச்சரியாக மீண்டும் நடைபெறும். எப்படி லட்சுமி நாராயணருடைய இராஜ்யம் இருந்தது, அது திரும்பவும் நடைபெறும். கிருஸ்துவும் தனது பாகத்தை மீண்டும் நடிக்க வேண்டும். பிறகு அதே பெயர் ரூபம், தேசம், காலத்தில் வர இருக்கிறார். பாபா கூறுகிறார் எனது நிராகார ரூபத்தை மாற்றிக் கொண்டு சாகார ரூபத்தில் வருகிறேன். நிச்சயம் மனித உடலில் வருவேன். அப்பொழுது தானே நான் பேச முடியும். சாஸ்திரங்களில் கச்ச மச்ச அவதாரங்கள் என்று எழுதியுள்ளனர். சர்வ வியாபி ஞானத்தால் அவர் அனைவரிலும் பிரவேசிக்கிறார் என்று நினைத்துக் கொள்கின்றனர்.

தற்போது பாபா சுயம் தானே கூறுகிறார், எனது மணவாட்டிகளே! உங்களை விழிக்கச் செய்வதற்காகவே நான் வந்துள்ளேன். ஏற்கனவே இருந்த சத்யுகம் மீண்டும் வரும். தற்போது புதிய யுகம் வர உள்ளது.

புதிய யுகம் வருவதற்கு இன்னும் 40 ஆயிரம் வருடங்கள் உள்ளன என்று உலகம் நம்பிக் கொண்டிருக்கிறது. இது மனிதர்களின் மிகப்பெரிய தவறாகும். தற்போது குழந்தைகள் நிச்சயப்படுத்தியுடையவராகியுள்ளனர். உலகத்தினருக்கு இது ஒரு புதிய ஞானம் தான். சத்யுகத்தில் தேவி தேவதைகளாக இருப்பார். வேறு தர்மங்களைப் பற்றி தெரியவே தெரியாது. தற்போது பிற அனைத்தும் பழைய தர்மங்களாகும். புதிய தேவி தேவதா தர்மம் மறைந்து விட்டது. பிறகு இப்பொழுது அந்த புதிய தர்மமானது ஸ்தாபனம் ஆகிக் கொண்டிருக்கிறது. தேவதைகளின் ஏதேனும் படங்கள் இருக்கத்தான் செய்கின்றன. சத்யுகத்தில் நிச்சயமாக இராஜ்யம் செலுத்திக் கொண்டிருந்தோம் என்பதை அறிந்துள்ளனர். ஆனால் உங்களுக்கு அங்கு இந்த விசயம், அதாவது லட்சுமி-நாராயணருக்கும் பிறகு இராமருடைய இராஜ்யம் வரும் என்பது தெரிய வராது. என்ன நடக்கின்றதோ அதை மட்டும் பார்த்துக் கொண்டே போவீர்கள். பிறகு முதலாம் எட்வர்ட், இரண்டாம்..... என்று கூறுவர். பின்னால் வருபவர்களுக்கு முதலாவது, இரண்டாவது எட்வர்ட் வாழ்ந்து சென்றுள்ளனர் என்று தெரியவரும். பிறகு பின்னால் எப்பொழுது அவர்களது ஆட்சி என்பதை அறிய மாட்டார்கள். நாடகத்தின் பாகம் வெளிப்பட்டுக் கொண்டிருக்கும். நாடகத்தினுடைய இரகசியத்தை பாபாவே புரிய வைக்கின்றார். அந்த பக்தி மார்க்கத்தின் தீர்த்த யாத்திரை முற்றிலும் வேறானது. இது ஞானமாகும் - பாபா மற்றும் ஆஸ்தியை நினைவு செய்யுங்கள். சத்யுகத்தில் இவ்வளவு சமயம் இராஜ்யம் இருக்கும், பிறகு திரேதாயுகத்தில் இராமர் சீதை ஆட்சி செய்வார் என்பதை நீங்கள் அறிவீர்கள். குழந்தைகளுக்கு அந்த காட்சிகள் எல்லாம் தெரிய வருகின்றன. நீங்கள் 84 பிறவிகள் எடுத்துள்ளீர்கள் என்பது புத்தியில் உள்ளது. இது புதுமையான ஞானமாகும். பாபா கூறுகிறார்: நான் கல்பத்தில் சங்கமயுகத்தில் வருகிறேன். இந்த சங்கமயுகத்தில் பரமபிதா பரமாத்மா ரதி ஆகிறார். நம் ஆத்மாக்களை திரும்ப அழைத்துச் செல்வதற்காக வருகிறார். நாம் அனைவரும் கூட ரதிகளே! தங்களை ஆத்மா என்று உணர வேண்டும். குழந்தைகள் நீங்கள் அடிக்கடி மறந்து போகிறீர்கள். ஆத்மாக்களாகிய நாம் 84 பிறவிகளின் பாகத்தை நடித்துள்ளோம். தற்போது பாபா வந்துள்ளார் - நமக்கு முழு ரகசியத்தையும் இப்பொழுது புரிய வைக்கின்றார். பதீத்த நிலையில் இருந்து அவரைப்போன்று தூய்மையாக நம்மை ஆக்குகிறார். இவர் எல்லையற்ற ஒரே தந்தையாவார். அவரே குழந்தைகளை அவருக்குச் சமமமாக மாற்றுகிறார். லௌகீக தந்தை ஒருபோதும் குழந்தைகளை அவரைப் போன்று ஆக்குவது இல்லை. ஒரே ஒரு தந்தையின் குழந்தைகளில் ஒருவர். தச்ச வேலை செய்வார், இன்னொருவர் மருத்துவராக இருப்பார், மற்றும் ஒருவர் இஞ்சினியராக இருப்பார், ஆனால் இங்கு அப்படியில்லை. இங்கு நீங்கள் அனைவரும் மனிதர்களிருந்து தேவதை ஆகிறீர்கள். நீங்கள் வக்கீல், மருத்துவர், இப்படியாக ஆவதில்லை. பரமதந்தை பரமாத்மா நமக்கு கற்பிக்கிறார். அதன் மூலம் நாம் தேவதையாகிறோம் என்பதை நீங்கள் அறிவீர்கள். இங்குள்ள கல்வியைக் கற்று நாம் தேவதை ஆகிறோம் என்று இம்மாதிரியான ஒரு கல்விக் கூடம் வேறு எங்கும் இருக்காது. நாளுக்கு நாள் விருத்தியாகிக் கொண்டிருக்கிறது. பிறகு வீடும் விருத்தியாகிக் கொண்டே செல்லும். குழந்தைகளின் பிரபாவம் ஏற்படும் போது மிகுந்த அழைப்புகள் வந்துக் கொண்டேயிருக்கும். இங்கு வந்து எங்களுக்கு மனிதரிலிருந்து தேவதையாகும் கல்வியைப் புகட்டுங்கள் என்று அழைப்பார். மிகவும் விருத்தியாகிக் கொண்டே போகும். பாபா பிறகும் கூட குழந்தைகளுக்கு கூறுகிறார் - இரவு மற்றும் அமிர்தவேளையில் விழித்திருந்து தியானம் செய்யுங்கள். இதில் மிகுந்த வருமானம் உண்டு. மனிதர்களோ அதிக வருமானம் பார்ப்பதில் மிகவும் ஆர்வமுடன் இருக்கின்றனர். அவர்கள் இரவு வாடிக்கையாளர் வருவர் என்றால் கண்விழித்து இருப்பார். மனிதர்கள் 24 மணி நேரமும் வருமானம் வந்து கொண்டிருந்தால் தங்களது தூக்கத்தைக் கூட தியாகம் செய்து விடுகின்றனர். வருமானத்தின் போது தூக்கம் வருவதில்லை. வருமானம் இல்லை என்றால் கொட்டாவி உறக்கம் வந்து விடுகிறது. வருமானத்தில் மிகுந்த குஷி ஏற்படுகிறது. வருமானத்தை அதிகரித்துக் கொள்ளவே மனிதர்கள் முயற்சி செய்கின்றனர். அதன் மூலம் தான் சுகமாக இருக்க விரும்புகின்றனர். மற்றப்படி வயிரோ சிறிதளவு உணவைத்தான் கேட்கிறது.

குழந்தைகள் நீங்கள் இந்த உலகத்தின் மீது மோகத்தை வைக்கக் கூடாது. அதிகமாக பேராசையும் கொள்ளக் கூடாது. அதில் கூட புத்தியோகம் ஓடி சென்று விடுகிறது. பிறகு அழிவற்ற வருமானத்தினால் வஞ்சிக்கப்பட்டு விடுகின்றனர். இல்லையென்றால், இந்த வருமானத்தில் மிகவும் கவனம் வைக்க வேண்டும். உங்களது வருமானம் ஒவ்வொரு வினாடியிலும் ஆகும். பிறகு போகும் போதும், வரும்போதும் பாபாவை நினைவு செய்தீர்கள் என்றால் பல மடங்கு வருமானம் ஆகும். வருமானம் என்பது சாதாரணத்தில் வந்து விடுமா என்ன? இதுவோ மிக அற்புதமான வருமானம் ஆகும்! ஒவ்வொருவரும் தனித்தனியாக உங்களுக்கான வருமானம் அடைகிறீர்கள். லௌகீக தந்தைக்கு குழந்தைகள் மீது கவனம் இருக்கிறது - குழந்தைகள் சுகமாக இருக்க வேண்டும், நன்கு உண்டு உறங்க வேண்டும்! இந்த விசயத்தில் குழந்தைகளுக்கு கவனம்

இருப்பதில்லை. தங்களுக்காக 21 பிறவிகளுக்கு வருமானம் அடைய வேண்டும். எப்படிப்பட்ட ஆச்சரியமான மகிழ்வைத் தரும் ஞானம் இது. ஒவ்வொரு குழந்தையும் தங்களுக்காக வருமானம் பார்க்க வேண்டும். குழந்தை குட்டிகள், உற்றார் உறவினரையும் நினைவு செய்யக்கூடாது. தங்களது சரீரத்தைக் கூட நினைவு செய்யக்கூடாது. பாபா இந்த தேகத்தில் வரவேண்டியுள்ளது. ஆனால் இருப்பதோ தேக அபிமானியாக! இந்த சமயத்தில் தேகத்தில் வருகின்றார். வந்து ஆத்மாக்களாகிய உங்களுக்கு ஞானம் தருகிறார். அதாவது வருமானத்திற்கான மிக எளிமையான வழியைக் கூறுகிறார். நீங்கள் பயிற்சி செய்து மிகவும் அதிகமான வருமானத்தைப் பெற முடியும். பாபாவும் பயிற்சி செய்கிறார். பாபாவை நினைவு செய்துக் கொண்டேயிருந்தால் அதுவே பழக்கமாகி விடுகிறது. உங்களை மறந்து சிவபாபாவின் நினைவு இருக்கிறது. ஏனெனில் சிவபாபாவின்னுடைய பிரவேசம் இவரில் உள்ளது. நான் பிரம்மாண்டத்தின் எஜமானராக இருக்கிறேன் என்று பாபா புரிய வைக்கிறார். நாம் தந்தையினுடைய சொத்திற்கு உரிமையாளர் ஆகிறோம் என்று லௌகிக தந்தையின் குழந்தைகளுக்கு இருக்கிறதல்லவா? ஆக இந்த பிரம்மா பாபாவிற்கும் இருக்கிறது. நான் பிரம்மாண்டத்தின் எஜமானர் ஆவேன். பாபாவின் பிரவேசம் உள்ளது அல்லவா? ஆக அந்த நஷா இருக்கிறது - நாம் பிரம்மாண்டத்தின் எஜமானர் ஆவோம் சத்யுகத்தில் எஜமானர் ஆவோம் சிவபாபா தானோ உலகத்தின் எஜமானர் ஆவதில்லை. நான் பிரமாண்டத்தின் எஜமானர் என்றால் உலகத்தின் எஜமானராகவும் இருக்கிறேன். நான் பிரம்மாண்டத்திற்கு மட்டுமே எஜமானர் ஆகிறேன். நீங்களோ உலகத்தின் எஜமானர் ஆகிறீர்கள். இராஜாவாக இருந்தாலும் சரி, பிரஜைகளாக இருந்தாலும் சரி, நாம் உலகின் எஜமானர்கள் என்பதை அறிகின்றனர். இவ்வாறு புரிந்துக்கொள்ளும் போது கூட குஷி அளவுகடந்து செல்கிறது. அதீந்திரிய சுகத்தைக் கேட்க வேண்டும் என்று சொன்னால் கோபி வல்லபரின் கோப கோபியர் களிடம் கேளுங்கள் என்று பாடப்பட்டுள்ளது. கோபி வல்லபரிடம் சென்று கேளுங்கள் என்று இல்லை. வல்லபர் என்று பாபாவிற்கு கூறப்படுகிறது. அந்த வல்லபருக்கோ உலகத்தின் எஜமானர் என்ற சுகத்தை அடையவேண்டியதில்லை. பாபா எவ்வளவு உயர்ந்த நிலைக்கு எடுத்துச் செல்கிறார். இந்த பிரம்மாவும் கூறுகிறார், நானும் என்னை பிரம்மாண்டத்தின் எஜமானராக அறிந்துக் கொள்கிறேன், முழு உலகத்தில் வேறு எவரும் நான் பிரமாண்டத்தின் எஜமானர் என்று கூறமுடியாது. பிரம்மத்தில் இணைந்து விட வேண்டும் என்பதும் கிடையாது. எங்கே பிரம்மத்தில் இணைவது, எங்கு பிரம்மாண்டத்தின் எஜமானர் ஆவது - மிகுந்த வித்தியாசம் உள்ளது. பாபா நம்மை உலகின் எஜமானர் ஆக்குகிறார் என்பதை நீங்கள் அறிவீர்கள். எழுந்திருங்கள், எனது மணவாட்டிகளே! என்று பாபா எழுப்புகின்றார். நான் ஒவ்வொரு புதிய விசயத்தையும் உங்களுக்காக கூறுகிறேன். பிரம்மாண்டத்தின் எஜமானராக நீங்கள் ஆகவில்லையா என்ன? பிறகு பாகத்தை ஏற்று நடித்தீர்கள். மீண்டும் இப்பொழுது பிரம்மாண்டத்தின் எஜமானர் ஆகிறீர்கள். பிறகு நீங்கள் உலகின் எஜமானர்கள் ஆவீர்கள். இந்த நினைவை உறுதியாக வைத்திருக்க வேண்டும். இதுவே விசர்சாகர் மந்தன் என்று கூறப்படுகிறது. இதன் மூலம் உங்களது குஷி அளவு கடந்து செல்லும். இவர் நமது தந்தை என்று உறுதியாகக் கொள்ள வேண்டும். பாபாவைத் தவிர இம்மாதிரியான விசயங்களை வேறு எவரும் புரிய வைக்க முடியாது, உள்ளத்தில் குறித்துக் கொள்ளவேண்டும். இங்கு நினைவில் வைத்துக் கொள்வதற்காக குறிப்புகள் எடுக்கின்றனர். பிறகு இது வேலைக்கு வருவதில்லை. வழக்கறிஞர் களிடம் மிகுந்த புத்தகங்கள் இருக்கும். சரீரம் விட்ட உடன் அனைத்தும் முடிந்து போகிறது. அடுத்தப் பிறவியில் என்ன ஆவார்கள் என்பது தெரியாது. குழந்தைகளாகிய உங்களுக்கோ ஒரே பாடம் தான். பிரம்மாண்டத்தின் எஜமானரான தந்தை நம்மை பிரம்மாண்டம் மற்றும் உலகத்தின் எஜமானர் ஆக்குகிறார் என்பதை நீங்கள் அறிவீர்கள். பிறகும் கூட குஷியின் அளவு அதிகமாவதில்லை ஏன்? இந்த பாடல்கள் எல்லாம் புத்துணர்வு பெறுவதற்காக வீட்டில் வைத்துக் கொள்ள வேண்டும் என்று பாபா புரிய வைக்கின்றார். ஞானத்தில் வந்த பிறகு நமக்கு நஷ்டமாகி விட்டது என்று சிலர் நினைக்கின்றனர். இந்த லாபம் நஷ்டம் என்பது கூட பழைய உலகத்தில் உள்ளது. இன்று ஒருவர் மந்திரியாக இருக்கலாம், அவர்மீது யாராவது வழக்கு தொடர்ந்தால் அனைத்தும் முடிந்து போய்விடும். எனவே நஷ்டம் என்பது வரத்தான் செய்யும். சிலரது செல்வம் பூமியில் புதைந்து கிடக்கும்.... சிலரது செல்வம் திருடு போகும்.... சிலரது செல்வத்தை அரசாங்கம் எடுத்து செல்லும்... ஆக அனைவருக்கும் நஷ்டம் உண்டு. ஆனால் உங்களுக்கு எதிர்காலத்தில் நிரந்தரமாக லாபமே லாபம் ஆகும். அதுவும் 21 பிறவிகளுக்காக! மற்றபடி முழு உலகிலும் நஷ்டம் தான். இது அனைத்துமே காணல் நீர் போன்றது. இது அனைத்துமே மண்ணோடு மண்ணாகிப் போய்விடும் என்பது எவருக்கும் தெரிவதில்லை. அனைவருமே கல்லறையில் நினைவிழந்து கிடக்கின்றனர். நீங்கள் இதை அனைத்துமே அறிவீர்கள். உங்களில் கூட சிலர் மிகவும் புத்திசாலிகளாக இருக்கின்றனர். இந்த உலகம் வைக்கோல் போர் போன்றது என்பது அவர்களுக்குத் தெரியும். எல்லாமே எரிந்து சம்பலாகிப்

போய்விடும். யாதவர்கள் கௌரவர்கள் அனைவருமே சமதிக்குள் போனார்கள், மற்றப்படி பாண்டவர்கள் வெற்றி அடைந்தனர். அதாவது புதிய உலகை வெற்றி அடைந்தனர். ஏனெனில் பாண்டவர்களாகிய நீங்கள் ஈஸ்வரனை அறிவீர்கள். அவர் மீது அன்பு செலுத்துகிறீர்கள். எவ்வளவு அவர் மீது அன்பு செலுத்துகின்றனரோ, எவ்வளவு அவரை நினைவு செய்கின்றனரோ அவ்வளவு அவர்கள் வருமானம் அடைகின்றனர். இப்படி எப்போதாவது கேள்வி பட்டீர்களா? பாரதத்தின் புராதான யோகம் மிகவும் புகழ் பெற்றதாகும். இதனை பாபா கூட அறிந்ததில்லை. இப்பொழுது அனைத்து விசயங்களும் புத்தியில் வந்து விட்டது. சிருஷ்டியின் முதல், இடை, கடை பற்றிய ஞானத்தை உங்களுக்குக் கூறுகிறேன். அது சத்யுகத்தில் கூட இருக்காது என்று பாபா கூறுகிறார். அங்கு நீங்கள் அடைந்துள்ள பிராப்தியின் சுகமான பாகம் கல்பம் முன்னர் எவ்வாறு நடந்ததோ அவ்வாறே நடைபெறும். இந்த ஞானத்தை ஒரே முறைதான் பாபா வந்து தருகிறார். மேலும் இறுதிவரை தந்துக் கொண்டேயிருப்பார். நீங்கள் எங்கிருந்தாலும் சரி, சரீரத்தை விடும் பொழுது பாபாவின் நினைவு இருக்க வேண்டும், திரிக்காலதரிசி நிலையின் ஞானம் இருக்க வேண்டும் ஞான அமிர்தம் வாயில் இருக்க, சுயதர்சன சக்கரம் நினைவு இருக்க வேண்டும். அப்பொழுது உயிர் சரீரத்திலிருந்து பிரிய வேண்டும்! எங்கே அந்த பக்தி மார்க்கத்தின் பழமொழி - எங்கே இந்த ஞானத்தின் விசயங்கள்! மனிதர்கள் இறக்கும்பொழுது கையில் மாலையை தருகின்றனர், ராம் ராம் என்று கூறுங்கள், அப்பொழுது சத்கதி ஏற்பட்டு விடும் என்கின்றனர். ஆனால் அந்த இராம் யார்? அவர் எங்கே இருக்கிறார் என்று தெரிந்துக் கொள்ளுங்கள். சிலர் இராமரையும், சிலர் அனுமனையும் நினைவு செய்கின்றனர். அநேகரை நினைவு செய்வது - இதுவே பக்தி என்று அழைக்கப்படுகிறது. நீங்கள் இப்பொழுது ஒரே ஒருவரை மட்டுமே நினைவு செய்கிறீர்கள். அவரே உங்களுக்கு ஞானம் தருகிறார். மேலும் சத்கதி அளிக்கின்றார். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்குத்தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- (1) நிரந்தர குவியலில் இருப்பதற்கு விசார் சாகர் மந்தன் செய்ய வேண்டும். நாம் பிரம்மாண்டத்தின் மற்றும் உலகின் எஜமான் ஆவேன் என்கிற போதையில் இருக்க வேண்டும்.
- (2) ஒரே ஒரு தந்தையிடம் உண்மையான அன்பை செலுத்தி, வருமானம் அடைய வேண்டும். ஆத்மாவாகிய நான் இந்த தேகத்தின் ரதியாகிறேன் (ஒட்டுநர்) அவ்வாறு ரதியாக புரிந்து கொண்டு ஆத்ம அபிமானியாகும் பயிற்சி செய்ய வேண்டும்.

வரதானம்: சதா தனது சிரேஷ்டமான பெருமையில் இருந்து, பிரச்சனைகளை தீர்க்கக்கூடிய மாஸ்டர் சர்வ சக்திவான் ஆகுக!

சதா இந்த வரதானத்தின் நினைவில் இருக்க வேண்டும். அதாவது நாம் நமது சிரேஷ்ட பெருமையில் இருக்கக்கூடியவர்கள், பிறரது பிரச்சனைகளையும் தீர்க்கக்கூடிய மாஸ்டர் சர்வ சக்திவான்! பலகீனமானவர் அல்ல! சிரேஷ்டமான பெருமை என்னும் சிம்மாசனதாரி ஆவேன். யார் அகால சிம்மாசனத்தில் வீற்றிருப்பார்களோ, பாபாவின் உள்ளம் என்ற சிம்மாசனத்தில் இடம் பிடித்து சிரேஷ்ட பெருமையில் இருப்பவர்கள் ஆவார். அவர்கள் சொப்பனத்தில் கூட ஒருபோதும் தொந்தரவுக்குள் ஆவதில்லை. யார் எவ்வளவு தான் தொந்தரவு அளித்தாலும் தங்களது சிரேஷ்டமான பெருமையிலேயே நிலைத்திருப்பர்.

கலோகன்: சதா தனது சுவமானத்தில் இருங்கள், அப்பொழுது அனைவரது மரியாதையும் கிடைத்துக் கொண்டேயிருக்கும்.